



Fil-Qorti tal-Magistrati (Malta)

Bhala Qorti ta' Gudikatura Kriminali

Magistrat Dr. Abigail Lofaro LL.D. Dip. Stud. Rel.

Mag. Juris (Eur Law).

Il-Pulizija

(Spettur Pierre Calleja)

(Spettur Joseph Valletta)

vs

Joseph Christie, Stephen  
Grech, Silvan Cilia u Kevin  
Sammut

Illum 19 ta' Settembru, 2002

Il-Qorti;

Rat l-imputazzjonijiet dedotti kontra l-erba imputati fuq  
imsemmija li permezz taghhom gew akkuzati talli :

Lil Joseph Christie, Stephen Grech u Silvan Cilia talli b'diversi atti ukoll jekk maghmulin fi zminijet differenti u li jiksru l-istess disposizzjoni tal-ligi u li gew maghmula b'risoluzzjoni wahda u cioe' talli :

- a) f'H'Attard matul il-lejl ta' bejn it-23 u l-24 ta' Settembru 1996, ikkomettew serq mill-fond 'Blue Clinic' sitwata fit-Triq l-Pitkali, liema serq huwa kkwalifikat bil-mezz, lok, hin u vjolenza numerika u li sar ghad-detriment ta' Dr. Frank Portelli MD;
- b) Fin-Naxxar nhar il-25 ta' Settembru 1996 f'xi hin wara nofsinhar, ikkomettew serq ta' diversi oggetti ta' valur mill-fond "Tamarisk" sitwat fi Triq il-Forga Naxxar, liema serq huwa kkwalifikat bil-mezz, valur li jaccedi l-elf lira Maltin (LM1000), bl-lok u vjolenza numerika u li sar ghad-detriment ta' John Zammit;
- c) F'Haz-Zebbug nhar id-29 ta' Settembru 1996 f'xi hin wara nofsinhar ikkomettew serq ta' diversi oggetti ta' valur mill-fond "Ghabex" sitwat fi Triq l-Imdina, liema serq huwa kkwalifikat bil-mezz, valur li jaccedi l-elf lira (LM1000) Maltin, vjolenza numerika u lok u li sar ghad-detriment ta' Vincent Borg;

- d) F'Santa Venera nhar l-5 ta' Ottubru, 1996 f'xi hin wara nofsinhar, ikkommettew serq ta' diversi oggetti mill-fond "Sacred Heart" sitwata fi Triq ix-Xarretta, liema serq huwa kkwalifikat bil-mezz, lok, valur li jaccedi l-elf lira Maltin (LM1000) u li sar ghad-detriment ta'
- e) Lil Joseph Christie u Stephn Grech wehedhom akkuzati talli f'Hal-Ghaxaq, fil-lejl ta' bejn l-24 u l-25 ta' Settembru 1996, ikkommettew serq ta' oggetti tad-deheb mill-Knisja parrokjali ta' Santa Maria, liema serq huwa kkwalifika bil-mezz, hin, lok u valur u li sar ghad-detriment ta' l-istess knisja;
- f) Lil Joseph Christie wahdu akkuzat talli fit-3 ta' Ottubru, 1996, f'xi hin filghodu fil-Pieta, ikkometta serq ta' diversi oggetti mill-fond 'Calypso' f'84/1, Gwardamangia Hill, liema serq huwa kkwalifikat bil-mezz, valur u li jaccedi l-elf lira Maltin (LM1000) u lok, u li sar ghad-detriment ta' Carmelo Guilaumier;
- g) Lil Joseph Christie wahdu akkuzat talli f'Hal-Qormi fil-lejl ta' bejn l-1 u t-2 ta' Ottubru 1996 ikkommetta serq ta' diversi oggetti mill-fond "Ray Car Hire" sitwat fi Triq il-Kaccatur, liema serq huwa kkwalifikat bil-mezz, valur u li

jaccedi l-elf lira Maltin (LM1000) hin, u li sar ghad-detriment ta' Rowanne Avallone;

- h) Lil Stephen Grech wahdu akkuzat talli f'Haz-Zabbar nhar it-3 ta' Ottubru 1996, f'hin bejn it-8.00p.m. u l-10.30p.m. ikkommetta serq ta' diversi oggetti ta' valur mill-fond "Mirarfi" sitwat fi Triq il-Mina ta' Hompesch, liema serq huwa kkwalifikat bil-mezz, valur, hin u lok u li sar ghad-detriment ta' Joseph Zarb;
- i) Lil Stephen Grech wahdu akkuzat talli f'B'Kara nhar is-26 ta' Mejju 1996, f'xi hin bejn l-10.00a.m. u s-6.00p.m. ikkommetta serq ta' diversi oggetti ta' valur mill-fond "Villa Muzika" sitwata fi Triq Galanton Vassalli, liema serq huwa kkwalifikat bil-mezz, valur li jeccedi l-elf lira Maltin (LM1000) u lok u li sar ghad-detriment ta' George Debono;
- j) Lil Stephen Grech wahdu akkuzat talli f'Bahar ic-Caghaq, limiti tan-Naxxar, fil-21 ta' Gunju, 1996 f'xin hin qabel l-11.00p.m. ikkommetta serq ta' diversi oggetti ta' valur mill-fond Flat 3, Garden Grove, Star Street, liema serq huwa kkwalifikat bil-mezz, valur, hin u lok u li sar ghad-detriment ta' Mario Schembri Wismayer;

- k) Lil Stephen Grech wahdu akkuzat talli f'San Gwann matul il-lejl ta' bejn s-7 u it-8 ta' Settembru, 1996 ikkometta serq ta' diversi oggetti ta' valur mill-fond "Lantern" sitwat fi Triq Marmora, liema serq huwa kkwalifikat bil-mezz, valur, hin u lok u li sar ghad-detriment ta' Saviour Borg;
- l) Lil Kevin Sammut wahdu, akkuzat talli f'B'Kara fil-lejl ta' bejn l-1 u t-2 ta' Settembru, 1996, ikkommetta serq ta' diversi oggetti ta' valur mill-fond Karinya sitwata fi Triq Agius De Soldanis, liema serq huwa kkwalifikat bil-mezz, valur, hin u lok u li sar ghad-detriment ta' Anthony Desira;
- m) Lil Kevin Sammut wahdu, akkuzat talli f'Bugibba fid-9 ta' Settembru f'xi hin bejn l-4.50p.m. u l-10.30p.m. ikkometta serq ta' diversi oggetti ta' valur, mill-fond 2A, "Caccia Flats" sitwat fi Triq il-Hgejjeg, liema serq huwa kkwalifikat bil-mezz, valur li jeccedi l-elf lira Maltin (LM1000), hin u lok u li sar ghad-detriment ta' Norman Bezzina'
- n) Lil Joseph Christie, Stephen Grech, Silvan Cilia u Kevin Sammut akkuzati talli matul l-ahhar xhur, xjentement laqghu ghandhom jew xtraw hwejjeg misruqa, mehuda

b'qerq jew akkwistati b'reat, sew jekk dan sar f'Malta kif ukoll barra minn Malta, jew xjentement b'kull mod li jkun indahlu biex ibieghuhom jew imexxuhom;

- o) Lil Joseph Christie, Stephen Grech, Silvan Cilia u Kevin Sammut akkuzati talli f'dawn l-ahhar xhur, volontarjament hassru, ghamlu hsara jew gharrqu hwejjeg haddiehor, mobbli jew immobbli u cioe' hassru l-aperturi tar-residenzi fuq imsemmija ghad-detriment ta' l-istess sidien;
- p) Lil Joseph Christie, Stephen Grech, Silvan Cilia u Kevin Sammut akkuzati talli f'dawn il-gzejjer matul l-ahhar xhur b'xi mod li jkun, xjentement ghinu u assistew lill-awtur jew awturi ta' delitti imsemmija hawn fuq li bihom id-delitt kien gie ppreparat jew ikkunsmat;
- q) Lil Stephen Grech wahdu akkuzat talli huwa sar recediv b'diversi sentenzi tal-Qorti diversament presjeduti datati 21.4.1986, 21.05.1990 (Appell) u 12.02.1996 rispettivament;
- r) Lil Joseph Christie wahdu akkuzat talli kiser il-provedimenti ta' l-Artiklu 5 tal-Kap. 152 ta' Ligijiet ta' Malta ta' sentenza tal-Qorti datata 7.03.1994 li biha kien

gie misjub hati ta' reat u illiberat bil-kundizzojni li ma jaghmilx reat iehor fi zmien tlett snin;

s) Lil Kevin Sammut wahdu akkuzat talli huwa sar recidiv b'diversi sentenzi tal-Qorti datati 16.12.1994 u 29.11.1995 rispettivament liema sentenzi saru definittivi u ma jistghux jigu mibdula.

Rat in-Nota tal-Avukat Generali tat-18 ta' Novembru, 1996 li permezz taghha deherlu li tista tinstab htija jew htijiet kontra Joseph Christie, Stephen Grech, Silvan Cilia u Kevin Sammut :

fil-konfront ta' Joseph Christie biss

(a) FI-Artikoli 18, 261(a)(b)(e)(f)(c), 42, 43, 45, 46, 47, 325(b), 334, 262, 263, 264, 265, 266, 269, 270, 278, 279, 280, 281, 276, 277, 329 u 330 tal-Kodici Kriminali;  
(b) FI-Artikoli 5, 9 u 10 tal-Kapitolu 152;

fil-konfront ta' Stephen Grech biss

FI-Artikoli 18, 261(a) (b) (c) (e) (f), 42, 43, 45, 46, 47, 49, 50, 325(b) 334, 262, 263, 264, 265, 266, 269, 270, 278, 279, 280, 281, 276, 277, 329 u 330 tal-Kodici Kriminali;

fil-konfront ta' Silvan Cilia biss

Fl-Artikoli 18, 261(a) (b) (c) (e) (f), 42, 43, 45, 46, 47, 325(b), 334, 262, 263, 264, 265, 266, 269, 270, 278, 279, 280, 281, 276, 277, 329 u 330 tal-Kodici Kriminali;

fil-konfront ta' Kevin Sammut biss :

Fl-Artikoli 18m 261 (a) (b) (c) (e) (f), 42, 43, 45, 46, 47, 49, 50, 325(b), 334, 262, 263, 264, 265, 266, 269, 270, 278, 279, 280, 281, 276, 277, 329 u 330 tal-Kodici Kriminali;

Semghet lill-erba imputati fuq imsemmija iwiegbu illi ma kellhom l-ebda oggezzjoni illi l-kaz taghhom jigi trattat u deciz minn din il-Qorti sommarjament;

Rat il-verbal tas-seduta tat-3 ta' Jannar, 2002 illi permezz taghha l-erba' imputati fuq imsemmija talbu illi issir is-separazzjoni ta' gudizzju fil-konfront taghhom sabiex eventwalment il-Qorti taghti sentenza fil-konfront ta' kull wiehed minnhom u rat id-digriet tal-Qorti tat-3 ta' Jannar, 2002 illi permezz tieghu ordnat is-separazzjoni tal-gudizzju fil-konfront tal-imputati kollha.

Semghet lill-imputat Stephen Grech debitament assistit, volontarjament jirregistra ammissjoni ghall-imputazzjonijiet kollha dedotti kontra tieghu u dana waqt is-seduta tas-27 ta' Lulju, 2001.



Il-Qorti taqta u tiddeciedi illi fuq ammissjoni volontarja tal-istess imputat Stephen Grech għall-imutazzjonijiet kollha dedotti kontra tiegħu issib lill-istess Stephen Grech hati tal-imputazzjonijiet kollha dedotti kontra tiegħu u dana wara li l-Qorti rat l-Artikoli kollha imsemmija fin-Nota tal-Avukat Generali tat-18 ta' Novembru, 1996.

Illi l-Qorti ikkunsidrat għall-fini ta' piena l-pre-sentencing inquiry report imhejji minn Marianne Zammit fuq inkarigu tal-istess Qorti. Illi minn dan il-pre-sentencing inquiry report irrizulta illi l-imputat Stephen Grech kien ibagħti mill-vizzju tad-droga, pero' illum il-gurnata irnexxielu jegħleb dak il-vizzju. Illi kien għalhekk illi l-imputat Stephen Grech kien jikkommetti diversi reati, l-aktar dak ta' serq.

Illi l-imputat Stephen Grech kien ukoll issentenzjat u hareg mill-Facilita Korrettiva ta' Kordin fl-4 ta' Gunju 2002.

Illi irrizulta wkoll illi l-imputat Stephen Grech fittex illi jegħleb din il-problema tal-vizzju tad-droga, permezz ta' servizz ta' 'counselling' u f'fazi ta' programm għar-riabilitazzjoni mid-droga.

Illi Marianne Zammit hija tal-fehma illi l-imputat Stephen Grech jehtieglu hafna kontroll u dixxiplina sabiex jevita illi jerga' jaqa' fil-vizzju tad-droga u jerga jibda jikkommetti reati.

Illi l-Qorti semghet ukoll lill-Ufficjal Prosekutur illi iddikjara illi jaqbel illi l-imputat jinghata l-ahhar opportunita sabiex jirrifirma ruhu.

Ghaldaqstant u ghar-ragunijiet kollha fuq imsemmija l-Qorti wara illi rat ukoll l-Artikoli 5 u 9 tal-Kapitolu 152 tal-Ligijiet ta' Malta filwaqt illi tilliberah taghmel dan taht kundizzjoni illi ma jaghmilx reat iehor fi zmien tlett snin mil-lum.

Illi qeghda taghmel ukoll fir-rigward tal-imputat Stephen Grech ordni ta' probation illi permezz tieghu qeghda iggieghel lill-hati sabiex joqghod taht is-sorverjanza tal-Ufficjal tal-Probation Marianne Zammit ghall-perjodu ta' tlett snin mil-lum.

Illi inoltre il-Qorti qeghda tordna ukoll illi l-hati jibda u jittermina b'success programm ghar-riabilitazzjoni mid-droga matul dan il-perjodu illi matulu ser isehh l-ordni tal-'probation'.

Il-Qorti tiddikjara ghal kull buon fini illi spjegat lill-hati bi kliem car bir-responsabbilta tieghu jekk huwa jikkommetti reat iehor matul dan il-perjodu ta' liberazzjoni taht kundizzjoni.

Il-Qorti tiddikjara ukoll ghal kull buon fini illi hija fissret lill-hati bi kliem car l-effett tal-ordni tal-'probation', inkluz l-ordni illi huwa jibda u jittermina b'success programm ghar-riabilitazzjoni mid-droga u li jekk jonqos li jhares dan l-ordni jew jaghmel xi reat iehor ikun jista jigi ikkundannat ghar-reat originali.

Il-Qorti tiddikjara illi qeghda minnufih taghti kopja ta' din l-ordni lill-hati Stephen Grech u lill-Ufficjal tal-Probation Marianne Zammit.

(ft) Rita Saliba  
Deputat Registratur  
Vera kopja,

Deputat Registratur